

15 ta' Frar, 1967

Imhalef:

Onor. V.R. Sammut, B.A., LL.D.

Joseph Felice

versus

Joseph Mary Farrugia

**Konvenju — Enfitewsi — Ċens — Kejl — Differenza fl- —  
Verjuri, Kejl — Bejgh — 'Mensuram, ad'.**

*Differenza fl-kejl ta' għalqa minn dak indikat fl-konvenju meta  
dak il-kejl jiġi ndikat ukoll li fista' jkun 'kejl verjuri' ma jin-  
titolax lill-parti li ma tersaqx għall-kuntratt ta' enfitewsi pat-  
twit.*

Il-Qorti, rat l-att ta' ċitazzjoni li bih l-attur, premess li bi skrittura ta' 23 ta' Mejju, 1966 il-konvenut obbliga ruhu li jikkonċedi b'titolu ta' subenfitewsi perpetwa lill-attur l-għalqa msejha tal-Qamra, kontrada omonima limiti ta' San Pawl il-Baħar, tal-kejl u taht il-pattijiet indikati fl-istess skrittura; u premess li l-konvenut naqas li jaddivjeni għal pubblikazzjoni tal-kuntratt ta' subenfitewsi tal-għalqa fuq imsemmija nono-stante l-interpellazzjoni liku magħmula b'ittra ufficjali tat-2 ta' Awissu, 1966, talab li premessa kull dikjarazzjoni neċessarja u meħuda kull provvedimenti opportuni, il-konvenut għar-raġunijiet fuq imsemmija jiġi kundannat jaddivjeni għall-pubblikazzjoni tal-kuntratt ta' subenfitewsi tal-għalqa fuq imsemmija favur l-instanti taht il-pattijiet u kondizzjonijiet indikati fl-iskrittura ta' 23 ta' Mejju, 1966 fuq imsemmija; jiġi nominat Nutar biex jirċievi l-att opportuni u nominati kuraturi biex jirrapprezentaw il-kontumaci u jiġu fissati l-għurnata, hin u lok

ghall-pubblikazzjoni ta' l-istess kuntratt. Bl-ipejjeż kompriżi dawk tal-ittra uffiċjali fuq imsemmija kontra l-konvenut.

Rat id-dikjarazzjoni tal-attur u n-nota tax-xhieda tiegħu;

Rat in-nota tal-eċċezzjonijiet tal-konvenut (i.e. u tal-proċess) li biha qal:

Illi l-partijiet, meta ghamlu l-konvenju kienu tal-idea illi l-art hija tal-kejl ta' ċirka 891 qasab kwadri u kienu ftehm fuq ċens ta' ċirka £690 fis-sena, u l-kliem "ta' kejl verjuri" gie intużat bhala ekwivalenti għal "ċirka". Fil-fatt meta tkejlet l-art mill-attur, huwa sab biss 761 qasab kwadri, b'riżultat illi l-attur ried li ċ-ċens ikun ta' £589.15.6, b'riduzzjoni ta' £100.15.0 miċ-ċens miftiehem mill-partijiet.

Illi din id-differenza ta' £100.15.0 hija wisq iżjed minn differenza li hija permessa taht il-patt "ċirka" u konsegwentement l-eċċipjent mhuwiex tenut li jaddivjeni għall-att kif mitlub;

Illi, subordinatament, in difett tal-ewwel eċċezzjoni (jekk il-klawsola "jew kejl verjuri" ma tigix interpretata fis-sens ta' "ċirka", il-kunsens tal-eċċipjent kien vizzjat imħabba żball sostanzjali fuq l-oġġett tal-kuntratt, u għalhekk l-obbligazzjoni hija nulla.

Salvi eċċezzjonijiet oħra.

Rat id-dikjarazzjoni tal-konvenut u n-nota tax-xhieda tiegħu;

Madet konjizzjoni tal-proċess;

Semgħet l-avukati;

## Ikkunsidrat:

Il-konvenut xehed li huwa akkwista l-art in kwistjoni *b'enftewsi perpetwa minghand Salvo Gauci b'kuntratt pubbli- kat fis-sena 1962, u qabel il-kuntratt, peress illi l-art ma kie- netx imkejla, il-konvenut esiga illi Gauci jgib pjanta taghha u perit biex ikejjel. Fil-fatt huwa gieb lil certu Vassallo, surve- yor, li stabilixxa l-kejl bhala 891 qasab kwadri, u l-konvenut ilu minn dak iż-żmien iħallas iċ-ċens fuq il-bażi ta' dak il-kejl. Fil-konvenju preżenti, huwa qal, kien sensal l-istess Gauci, u bejn il-konvenut u Gauci kien sar diskors, però mhux fil-pre- senza tal-attur, li l-kejl kien skond il-pjanta li kienu għamlu huma. Imbagħad, Gauci laqgħa l-kontendenti u sar il-ftehim bil-ħmistax-il xelin u nofs il-qasba kwadra. Dak inhar tal- ftehim, dwar il-kejl il-konvenut qal lill-attur, — huwa iddikja- ra — li l-art fha 891 qasab kwadri, u l-konvenut hareġ it- "readyreckoner" u qal li allura iċ-ċens jiġi xi £700. Wara li sar il-konvenju — li fih il-kliem "jew kejl verjuri" ġew dettati mill-konvenut, dan kejjel l-art permezz tal-Perit Fenech, li sab li fha 761 qasab kwadri.*

Il-konvenut kompli jgħid li ma użax il-kelma "ċirka", li jaf is-sinjifikat tagħha, għaliex billi kien akkwista l-art fuq il- kejl li kien sar, immagina li ma setax ikun hemm hief differen- za żgħira ta' kejl.

Carmelo Cauchi, skrivan tan-Nutar Micallef, li irrediga l- konvenju, iddepona illi gie msemmi "kejl verjuri" l-għaliex il- partijiet kellhom pjanta f'idejhom, li ma gietx annessa mal- konvenju, u billi ma kienux ċerti minnha, riedu jiċċekkjaw il- kejl magħha aktar tard, u użaw dawk il-kliem biex ma jkunx hemm kwistjonijiet aktar tard fuq il-kejl. Kien qalu, żied jgħid ix-xhud, li qegħdin jadoperaw dik l-espressjoni għal każ li jkun hemm xi haġa iżjed jew anqas, jew użaw kliem simili. Għal l-ewwel, qal, tnizzlet fil-konvenut iċ-ċifra 891 q.k., u

mbagħad il-konvenut qal li aħjar jagħmlu "jew kejl verjuri" biex jekk ikun hemm xi haġa l'hemm jew l'hawn ikunu eżatti.

Skond l-attur: Meta, wara li avviċinah is-sensal Salvu Gauci, iltaqa' mal-konvenut, dan talbu 15s.6d. il-qasba, u kienu qegħdin jikkellmu fuq l-art kollha in kwistjoni li kellu l-konvenut. Fl-uffiċċju tan-Nutar Micallef il-konvenut qal li suppost kien hemm 891 q.k., u l-attur qallu: "Hemm kemm hemm, niehdu kollu". Tant waqt il-konvenju kemm wara, meta l-partijiet kienu qegħdin jiehdu grogg, il-konvenut qal lil Salvu Gauci quddiem l-attur: "Jekk hemm elf qasba kwadra aħjar milli jkun hemm hames mija". Kien il-konvenut li qal lill-iskrivan Cauchi biex inizzel il-kliem "jew kejl verjuri", u dan meta l-attur qallu li huwa jkun irid ikejje. Il-konvenut ma uza ebda kliem li juru li d-differenza tista' tkun zghira, il-ghaliex kienu qegħdin jikkellmu fuq li hemm. Gauci kien semma li l-pjanta, meta ikkonċeda l-art hu, kien għamililu s-Surveyor Vassallo, però ma kienetx iffirmata. Wara l-konvenju l-attur ta istruzzjonijiet lill-Perit England biex jagħmilu pjanta tal-art, u rriżulta li l-kejl kien anqas, però qabel ma qabbad lill-perit talab lil Salvu Gauci jgiblu l-pjanta mingħand il-konvenut, u dak qallu li l-konvenut ma riedx jagħtih l-art jekk mhux bil-lira l-qasba.

Ikkunsidrat:

Ma giex prodott bħala xhud Salvu Gauci, li kien dikjarat mill-partijiet fil-lista tax-xhieda tagħhom, u l-Qorti ma akkordatx differiment għas-smiġh tiegħu, li gie mitlub, peress illi l-kawża kienet giet iffissata b'appuntament. Hija caħdet ukoll, għal l-istess raġuni, talba magħmula sussegwentement b'rikors tal-attur halli tiġi sospiża il-prolazzjoni tas-sentenza u mismuġh ix-xhud.

Il-partijiet qablu, permezz tad-difensuri tagħhom, bil-ver-

bal registrata fol. 20 tal-proċess, illi l-kejl effettiv tal-art in kwistjoni huwa ta' 761 qasab kwadri.

### Ikkunsidrat:

Il-Qorti ma ssibx li l-pretensjoni tal-konvenut hija ġustifikata, għaliex il-kliem sar tal-konvenju "jew kejl verjuri", fi ftehim fejn iċ-ċens huwa stabbilit bit-tant il-qasba, iġfasser illi jekk il-kejl ma huwiex dak indikat, il-kuntratt isir l-istess, biċ-ċens miftiehem, skond il-kejl li jirriżulta.

Fil-fehma tal-Qorti ma għandux jiġi ritenut, speċjalment fiċ-ċirkostanzi fuq riferiti, illi l-imsemmija diċitura tekwiwali għal "ċirka".

Però, anki kieku kellhom jkollhom applikazzjoni lill-konċessjoni enfitewtika d-dispożizzjonijiet tal-liġi li jikkontemplaw id-differenza ta' kejl fil-bejgħ "ad mensuram" ta' immobili, l-istess il-konvenut ma kienx ikollu raġun fis-sottomissjoni tiegħu.

Infatti, fil-bejgħ "ad mensuram" il-venditur huwa tenut jikkonsenja lix-xerrej il-kwantità miftiehma (Art. 1450(1) Kod. Civ.). Imma jekk dan ma huwiex possibbili jew meta x-xerrej ma jitleb dan, il-venditur għandu jnaqqas il-prezz skond kemm kejl ikun hemm anqas (Art. 1450(2)). Ma huwiex mogħti lill-venditur id-dritt, fil-bejgħ "ad mensuram" jiġifieri b'tant flus għal kull tant kejl li, minhabba in-nuqqas fil-kejl, jerga' lura mill-kuntratt. Id-dritt li jerga' lura huwa akkordat biss lix-xerrej, u dan meta d-differenza ta' kejl tkun zieda li teċċedi l-ventesima parti (Art. 1451).

Rigward l-obbjezzjoni tal-konvenut illi l-kunsens tiegħu kien vizzjat imhabba żball sostanzjali, il-liġi tagħna (Art. 1017 Kod. Civ.) tiddisponi illi jekk il-kunsens ikun ġie mogħti bi

żball, ma jkun jiswa'; u fl-Art. 1019(1), korrispondenti għall-Art. 1110 tal-Kodiċi Civili Taljan tal-1865, jingħad: "L-iżball dwar il-fatt ma għibix in-nullità tal-kuntratt blief meta jaqa' fuq is-sustanza nfisha tal-ħaġa li tkun l-oġġett tal-ftehim".

Fil-kawża fl-ismijiet: Carmelo Formosa vs. Salvatore Scieluna, deċiża mill-Qorti tal-Kummerċ fl-15 ta' Frar, 1950 (Fol. XXXIV, ii, 753) gie osservat: "L-iżball, biex ikun jiswa' biex jinvalida konvenzjoni, irid ikun sostanzjali. Id-dottrina u l-ġurisprudenza huma diskordanti dwar xi tliet il-kelma "sustanza" fil-materja; imma l-Qorti Tagħna seggew il-kriterju sogġettiv, jiġifieri illi wiehed għandu jara kif gie kunsidrat l-oġġett tal-konvenzjoni mill-kontraent li jagħxi biex jinvalida l-ftehim. L-iżball, però, irid ikun ukoll skużabbili, u ma hux skużabbili dak li wiehed jaqa' fih meta l-fattijiet li għaħhom jirreferixxi dak l-iżball kienu faċilment aċċertabbili". Hekk ukoll iddeċidiet l-Onorabbli Qorti tal-Appell fil-kawża: Av. Dr. Gius. Agius noe vs F.S. Vassallo et noe. (Vol. XXIV, i, 1134). (Ara wkoll: P.A. Antonio Zammit vs. Nob. Nazzareno Zimmermann Barbaro, 22.10.1933 u Vol. XXVII, ii, 468, rigward li l-iżball irid ikun skużabbili). Inoltri, l-iżball għandu jkun determinanti, cioè jrid ikun tali li jekk il-kontraent kien jaf il-verità ma kienx jikkuntratta.

Fil-każ preżenti l-Qorti ma ssibx li l-konvenut ipprova suffiċjentement li kien hemm żball sostanzjali.

L-asserzjoni tax-xhud Cauchi li l-kontendenti riedu jkopru l-każ li jkun hemm xi ħaġa l'hawn jew l'hemm ma tliet li riedu li l-kuntratt isir unikament jekk ikun hemm differenza ta' kejl minima biss. Huwa ma qalx li l-kontendenti tkellmu dwar jekk ikun hemm xi ħaġa żgħira l'hawn jew l'hemm; imma dak li qal jimporta li l-kejl seta' kien anqas u seta' kien aktar.

L-attur, imbagħad, xehed illi l-konvenut qal illi jekk hemm elf qasba kwadra aħjar milli jkun hemm hames mija, haġa li turi illi seta' mir-rizultanzi tar-rapport tal-perit li jiġi mqabbd, jirrizulta kejl sostanzjalment divers minn dak im-semmi fl-ewwel lok. U jekk seta' jirrizulta kejl sostanzjalment akbar, seta' wkoll jirrizulta kejl sostanzjalment anqas.

Huwa anki sinjifikativ illi l-konvenut stess, fl-kontroll-eżami (fol. 17) ammetta li hawa veru li xi tlett ijiem wara li sar il-konvenju sema' li l-attur kien ha l-art ma ġenb dik in kwistjoni bil-lira il-qasba qabel ma sar il-konvenju, u li taħt dawn iċ-ċirkostanzi ma xtaqx jagħmel il-kuntratt mal-attur.

Għalhekk il-Qorti tirrespingi l-eżcezzjonijiet tal-konvenut.

**Għal dawn il-motivi:**

Tiddeċidi billi tilqa' l-talba tal-attur u hekk tikkundanna l-konvenut jaddivjeni għal pubblikazzjoni tal-kuntratt in kwistjoni, li għandha ssir min-Nutar Dottor Francis Micallef fl-edifizzju tal-Qorti Superjuri fis-27 ta' Frar, 1967 fit-3.15 p.m. bi-intervent tal-Avukat Dottor John Bugeja Caruana bħala kuratur, hawn nominat, biex jirrappreżenta l-kontumaci fuq l-att. L-ispejjeż tal-kawża jiġihallu mill-konvenut.